

महाराष्ट्र कुळवहीवाट व शेतजमीन अधिनियमाच्या कलम ४ नुसार कोकणातील रत्नागिरी व सिंधुदुर्ग जिल्हयांतील बेदखल कुळांच्या तरतूदींच्या धर्तीवर रायगड, ठाणे व पालघर या जिल्हयांकरिता तरतूद करण्याच्या मागणी अनुषंगाने अभ्यास करून शासनास शिफारस करण्याकरिता “अभ्यास समिती” गठित करण्याबाबत.....

महाराष्ट्र शासन  
महसूल व वन विभाग  
शासन निर्णय क्रमांक: जमीन-२०१९/प्र.क्र.३९/ज-१अ  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक: - ३१ मे, २०१९.

**प्रस्तावना :-**

कोकणातील व विशेषतः रत्नागिरी व सिंधुदुर्ग जिल्हयातील बेदखल कुळांच्या समस्यांचे निराकरण करण्याकरिता महाराष्ट्र कुळवहीवाट व शेतजमीन अधिनियमाच्या, कलम ४ मध्ये तरतूद करण्यात आलेली आहे. रायगड, ठाणे व पालघर या जिल्हयातील बेदखल कुळांच्या समस्यांचा अभ्यास करून सिंधुदुर्ग आणि रत्नागिरी जिल्हयातील बेदखल कुळांच्या बाबतीत उक्त नमूद कलमात केलेल्या तरतूदींच्या धर्तीवर तरतूद करण्याच्या मागणीचा सर्वकष अभ्यास करून शासनास शिफारस करण्याकरिता अभ्यास समिती गठीत करण्याची बाब शासनाच्या विचाराधीन होती.

**शासन निर्णय :-**

उक्त पार्श्वभूमीवर, रायगड, ठाणे व पालघर या जिल्हयातील बेदखल कुळांच्या समस्यांचा अभ्यास करून सिंधुदुर्ग आणि रत्नागिरी जिल्हयातील बेदखल कुळांच्या बाबतीत महाराष्ट्र कुळवहीवाट व शेतजमीन अधिनियमाच्या, कलम ४ मध्ये केलेल्या तरतूदींच्या धर्तीवर तरतूद करण्याच्या मागणीचा सर्वकष अभ्यास करून शासनास शिफारस करण्याकरिता या आदेशाद्वारे विभागीय आयुक्त, कोकण यांच्या अध्यक्षतेखाली पुढीलप्रमाणे अभ्यास समिती गठीत करण्यात येत आहे :-

(१)	विभागीय आयुक्त, कोकण	अध्यक्ष
(२)	जिल्हाधिकारी, ठाणे	सदस्य
(३)	जिल्हाधिकारी, रायगड	सदस्य
(४)	जिल्हाधिकारी, पालघर	सदस्य
(५)	उपायुक्त (महसूल), कोकण विभाग	सदस्य सचिव

०२. सदर अभ्यास समितीची कार्यकक्षा पुढीलप्रमाणे राहिल:-

- (१) रायगड, ठाणे व पालघर या जिल्ह्यातील बेदखल कुळांच्या प्रश्नाच्या अनुषंगाने, अभ्यास करून, तसेच स्थानिक पद्धतीचा विचार करून कुळवहिवाटीविषयी काय आणि कोणते पुरावे ग्राह्य धरले पाहिजे;
- (२) महाराष्ट्र कुळवहिवाट व शेतजमीन अधिनियमाच्या, कलम ४ (२) मधील तरतुदीचा लाभ रायगड, ठाणे व पालघर या जिल्ह्यांना द्यावा किंवा कसे याबाबत अभिप्राय द्यावेत;
- (३) या अभ्यासाकरीता नागरी भागातील गावक-यांचा देखील विचार करण्यात यावा.

०३. उक्त नमूद मुद्यांचा अभ्यास करून सदर समितीने आपला अभ्यास अहवाल एक महिन्यात शासनास सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०५३११२४२५०६११९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रमेश चव्हाण)

उप सचिव, महाराष्ट्र शासन

प्रत,

- १) मा. राज्यपाल, महाराष्ट्र राज्य यांचे सचिव, राजभवन, मलबार हिल, मुंबई.
- २) मा. मुख्यमंत्री यांचे अपर मुख्य सचिव, मंत्रालय, मुंबई.
- ३) मा. मंत्री (महसूल), यांचे खाजगी सचिव, मंत्रालय, मुंबई.
- ४) मा. राज्यमंत्री (महसूल), यांचे खाजगी सचिव, मंत्रालय, मुंबई.
- ५) मा. मुख्य सचिव, महाराष्ट्र राज्य, मंत्रालय, मुंबई.
- ६) प्रधान सचिव, महाराष्ट्र विधानमंडळ सचिवालय, मुंबई.
- ७) अपर मुख्य सचिव (महसूल, मुद्रांक शुल्क व नोंदणी), यांचे स्वीय सहायक, मंत्रालय, मुंबई.
- ८) प्रधान सचिव, विजाभज, इमाव व विमाप्र कल्याण विभाग, मंत्रालय, मुंबई.
- ९) महासंचालक, माहिती व जनसंपर्क संचालनालय, मुंबई.
- १०) विभागीय आयुक्त, कोकण विभाग, नवि मुंबई
- ११) जिल्हाधिकारी, रायगड, ठाणे व पालघर.
- १२) उपायुक्त (महसूल) कोकण विभाग, नवि मुंबई.
- १३) निवड नस्ती (कार्यासन ज-१अ)

\*\*\*\*\*